



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2408/14 - 2024 නොවැම්බර් මස 01 වැනි සිකුරාදා - 2024.11.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1987 අංක 15 දරන ප්‍රාදේශීය සභා පනත

නියමය

262 වන අධිකාරය වන පළාත් පාලන ආයතන ඡන්ද විමසීම් ආඥාපනතේ 66ආ වගන්තියේ (4) වන උප වගන්තිය ප්‍රකාරව 2024 මාර්තු මස 01 වන දිනැති අංක 2373/51 දරන අති විශේෂ ගැසට් පත්‍රයේ පළ කරන ලද නියමයෙන් විසිරුවා හැරුනු ප්‍රාදේශීය සභාවක් ලෙස සලකනු ලබන ඇල්පිටිය ප්‍රාදේශීය සභාව 1987 අංක 15 දරන ප්‍රාදේශීය සභා පනතේ 2 වන වගන්තියේ (1) වන උප වගන්තියෙන් ද, 4 වන සහ 6 වන වගන්තිවලින් ද මා වෙත පැවරී ඇති බලතල ප්‍රකාර, අග්‍රාමාත්‍ය සහ අධිකරණ, රාජ්‍ය පරිපාලන, ස්වදේශ කටයුතු, පළාත් සභා, පළාත් පාලන සහ කම්කරු අමාත්‍ය හරිනි අමරසූරිය වන මම මෙම නියමය මගින්;

- (1) 1987 මැයි මස 12 වැනි දිනැති අංක 453/11 දරන අති විශේෂ ගැසට් පත්‍රයේ පළ කරන ලද නියමයේ සඳහන් උපලේඛනයේ 1 වැනි කොටසේ නිරූපිත ප්‍රදේශය 1987 අංක 15 දරන ප්‍රාදේශීය සභා පනතේ කාර්යය සඳහා ප්‍රාදේශීය සභා ප්‍රදේශයක් විය යුතු යැයි ප්‍රකාශ කරමි.
- (2) එම උපලේඛනයේ II වැනි කොටසේ දක්වා ඇති සීමා, එම ප්‍රාදේශීය සභා ප්‍රදේශයේ පරිපාලන සීමා ලෙස නියම කරමි.
- (3) මෙම නියමයේ (1) වැනි ඡේදය යටතේ ප්‍රකාශිත ප්‍රාදේශීය සභා ප්‍රදේශය සඳහා ප්‍රාදේශීය සභාවක් සංස්ථාපනය කර, එම ප්‍රාදේශීය සභාවට පහත සඳහන් නාමය පවරමි.

"ඇල්පිටිය ප්‍රාදේශීය සභාව"

- (4) ඇල්පිටිය ප්‍රාදේශීය සභාව පහත දැක්වෙන i, ii, iii වන ඡේද ප්‍රකාර තෝරා පත් කරනු ලබන සහ තෝරා යවනු ලබන සහිත සංඛ්‍යාවකින් සමන්විත විය යුතු යැයි නියම කරමි.
 - 1987 අංක 15 දරන ප්‍රාදේශීය සභා පනතේ 4 වන වගන්තියේ (1) වන උප වගන්තියේ (අ) ඡේදය ප්‍රකාර තෝරා පත්කර ගත යුතු සහිතයන් දහ හත් දෙනෙකුගෙන් ද,
 - 1987 අංක 15 දරන ප්‍රාදේශීය සභා පනතේ 4 වන වගන්තියේ (1) වන උප වගන්තියේ (ආ) ඡේදය ප්‍රකාර තෝරා යැවිය යුතු සහිතයින් එකොළොස් දෙනෙකුගෙන් ද, සහ



iii. 1987 අංක 15 දරන ප්‍රාදේශීය සභා පනතේ 4 වන වගන්තියේ (1) වන උප වගන්තියේ (ඇ) ඡේදය ප්‍රකාර, 262 වන අධිකාරය වූ පළාත් පාලන ආයතන ඡන්ද විමසීම් ආඥාපනතේ 65ආ වගන්තියේ (4) වන උපවගන්තියේ (අ) ඡේදය යටතේ මැතිවරණ කොමසාරිස්වරයා විසින් නිශ්චය කරනු ලබන සහිත සංඛ්‍යාවකින්ද සමන්විත විය යුතු ය.

(5) ඇල්පිටිය ප්‍රාදේශීය සභාවේ ධූර කාලය 2024 නොවැම්බර් මස 05 දින සිට ආරම්භ විය යුතු ය.

ආචාර්ය හරිනි අමරසූරිය,
අග්‍රාමාත්‍ය,
අධිකරණ, රාජ්‍ය පරිපාලන, ස්වදේශ කටයුතු,
පළාත් සභා, පළාත් පාලන සහ
කම්කරු අමාත්‍ය.

2024 නොවැම්බර් මස 01 වැනි දින,
කොළඹ දී ය.

EOG 11 - 0002